

DEO MAIN EXAM 2023

MODEL EXAM II

கட்டாயத்தமிழ் தகுதித்தேர்வு

நேரம் : 3 மணி

மொத்த மதிப்பெண்கள்: 100

கேள்வி எண் 1

15 மதிப்பெண்கள்

1. பின்வருவனவற்றுள் ஏதேனும் ஒன்று குறித்து 300 சொற்களில் கட்டுரை வரைக

1. மதச்சார்பற்ற தனித்தன்மையுள்ள இலக்கியம் திருக்குறள் என்பதை சான்று தந்து விளக்குக.
2. திருக்குறளின் கருத்துகள் அன்றாட வாழ்விற்கு எவ்வாறு துணைபுரிகிறது.
3. சமத்துவம் பற்றிய வள்ளுவர்ச் சிந்தனையை விளக்குக
4. இன்றைய சமூக அரசியல் பொருளாதார நிகழ்விற்கு திருக்குறள் எங்ஙனம் உதவுகிறது? சான்றுடன் விளக்குக.
5. “திருக்குறள் ஓர் அறநூல்” – சான்று தந்து விளக்குக.

கேள்வி எண் 2

10 மதிப்பெண்கள்

2. பின்வரும் பகுதியைக் கவனமாகப் படித்து, அதன் இறுதியில் உள்ள வினாக்களுக்கு சுருக்கமாகவும், தெளிவாகவும் சரியான விடை எழுதுக

ஆழமான நீர் நிலை மடு எனப்படும். அச்சொல்லைக் கொண்ட ஊர்ப்பெயர்கள் பல தமிழகத்தில் உண்டு. நெல்லை நாட்டுக் கல்மடுவும், தஞ்சைநாட்டு முதலைமடுவும், தென்ஆர்க்காட்டு ஆனைமடுவும், சேலம் நாட்டுச் செம்மடுவும் இத்தகையனவாகும்.

இலஞ்சி என்னும் சொல் ஏரியைக் குறிக்கும். நெல்லை நாட்டில் தென்காசிக்கு அருகே இலஞ்சி என்ற ஊர் சிறந்து விளங்குகின்றது. செல்வச் செழுமையால் பொன்னிலஞ்சியென்று புகழ்ந்துரைக்கப்பட்டது அவ்வூர்.

இயற்கையில் அமைந்த நீர்நிலை பொய்கை எனப்படும். பொய்கையார் என்பது ஒரு பழந்தமிழ்ப் புலவரின் பெயர். அவர் பொய்கை என்ற ஊரில் பிறந்தவர் என்பர். இன்னும் முதலாழ்வார்கள் என்று அழைக்கப்படுகின்ற மூவரில் ஒருவர் பொய்கை ஆழ்வார். காஞ்சிபுரத்திலுள்ள திருவெ.கா என்னும் திருமால் கோயிலை அடுத்துள்ள தாமரைப் பொய்கையிற் பிறந்தவராதலால் அவர் பொய்கை ஆழ்வார் என்னும் பெயர் பெற்றார். உண்பதற்குரிய தண்ணீர் நிறைந்த குளம் ஊருணி எனப்படும். ஊரார் உண்ணும் நீரையுடையதாதலால் ஊருணி என்னும் பெயர் அதற்கு அமைந்ததென்பர். ஊருணியின் பெயரால் வழங்கப்பெறும் ஊர்கள் தமிழ்நாட்டில் பல உண்டு. பேரூணி என்ற ஊர் நெல்லை நாட்டிலுள்ளது. மயிலூரணி இராமநாதபுரத்தில் காணப்படும்.

இன்னும் ஊற்று நீரால் நிறையும் கேணியும் கிணறும் சில ஊர்களைத் தோற்றுவித்துள்ளன. சென்னை மாநகரிலுள்ள திருவல்லிக்கேணியும், நெல்லை நாட்டிலுள்ள நாரைக் கிணறும் இவ்வுண்மைக்குச் சான்றாகும்.

வினாக்கள்

1. இயற்கையில் அமைந்த நீர்நிலையின் பெயர் யாது?
2. உண்பதற்குரிய நீர் நிறைந்த குளத்தின் பெயரில் அமைந்த ஊர் எது?
3. நீர் நிலையின் பெயர் கொண்ட பழந்தமிழ்ப் புலவர் யார்?
4. சென்னையில் நீர் நிலையின் பெயர் கொண்ட பகுதியாக விளங்குவது எது?

5. ஆழமான நீர்நிலை எவ்வாறு அழைக்கப்படும்?
கேள்வி எண்.3

10 மதிப்பெண்கள்

3. கீழ்க்காணும் பகுதியை அதன் அளவில் முன்றில் ஒரு பங்கு அளவில் சுருக்கி உங்கள் சொந்த நடையில் எழுதுக. தலைப்புத் தேவையில்லை

இந்திய நாட்டின் ஒற்றுமை, சுதந்திரம் இவை இரண்டும் ஒரு படத்தின் இருபக்கங்கள் எனலாம். ஒற்றுமை நிலைக்குக் களங்கம் ஏற்பட்டால் இந்திய நாட்டின் சுதந்திரம் அழிவு நிலையை அடையும் என்பது வெளிப்படையானது. எனவே தான் இந்திய நாட்டின் ஒருமைப்பாட்டைப் பாதுகாக்க வேண்டும் என்று ஒவ்வொரு இந்தியக் குடும்பமும் உறுதிமொழி செய்தல் வேண்டும், இது முக்கியமானதொரு கடமை உணர்வுமாகும். இந்திய நாட்டில் தேசியத்தை விடவும் மொழி தொடர்பான வழக்கு மிகை. நாம் எதையும் தாங்கிக் கொள்ளும் அடக்கப்பண்பு பெறுவதற்குத் தயாராய் இருத்தல் வேண்டும். நாட்டின் ஒற்றுமையைப் பாதுகாப்பதற்கு நாம் சில வேளைகளில் அநீதிகளை எதிர்கொள்ளும் நிலையும் வேண்டும். இந்தியா வலிமைபெற்ற நாடாகவும் நிலைத்த தன்மை உடைய நாடாகவும் விளங்குவதாலும் வெளியே உள்ள சக்திகள் எவையும் நம்மை ஊறுபடுத்த இயலாது என்பதாலும் இவற்றை எல்லாம் பொறுத்துக்கொள்ள வேண்டும். மிகவும் வலிமை பெற்றுள்ள போதிலும் நேர்மைக் கேடாக நாட்டின் ஒரு பகுதி பிற்பகுதியுடன் எதிர்த்து நிலைகொள்ள இயலாது. இன்று நம் நாடு நிலைத்த தன்மை உடையதாய் விளங்குவதால் உள்நாட்டுச் சச்சரவுகள் முன்னர் போன்று வெறுப்பு மிக்க நிலையும் ஏற்படுத்தும். அத்துடன் மக்களின் பொருளாதாரச் செழிப்புத் தன்மையில் மாற்றம் நிகழவும் அவர்களின் மனப்பான்மையில் மாற்றம் அடையவும் செய்யும்.

நாட்டின் ஒற்றுமைக்கான பாதுகாப்புத் தன்மையில் நம்முடைய பங்களிப்பு இன்றியமையாதது. எனவே தான், போராடிப் பெற்ற சுதந்திரத்தை மனதிற்கொண்டு நாட்டின் உயர்வையும் கொள்கைகளையும் உருப்படுத்த நாம் முயற்சி செய்தல் வேண்டும். இந்தியநாடு சுதந்திரம் பெற்று ஏறத்தாழ எழுபத்தி ஐந்து ஆண்டுகள் கழிந்து விட்டது, இந்நிலையில் நாம் இன்னும் பல்வேறு குறிக்கோள்களை எட்ட வேண்டியுள்ளது. சுதந்திரம் என்பது தேவையான உணவைப் பெறுபது மட்டுமல்ல; திறமையான தொழிற்சாலைகளை நிறுவுவது மட்டுமல்ல, சரியான பார்வையில் சுதந்திரம் என்பது ஆன்ம விடுதலை, சுதந்திரமான தூய்மையான தனி மனித உரிமை என்பதாகும். இது பசியால் வருந்துகின்ற ஒரு மனிதனின் முன் பேசுகின்ற அற்பத்தனமான தத்துவப் பேச்சாகும் எனத்தோன்றலாம்.

இந்தியா என்பது ஒரு புதிய நாடல்ல. இந்தியாவில் வழக்கிலிருந்து பழமையான மொழிகள் இந்திய நாட்டின் சிறந்த பண்பாட்டுக் கலாச்சாரங்களை வெளிப்படுத்தக் காணலாம். இந்திய நாட்டில் உள்ள மிகப்பழமையான நூலில் உலக மக்கள் அனைவரையும் பற்றி கண்டு மதிப்பிடப்பட்டுள்ளது. இந்தியாவில் பல வெளிநாட்டுப் படையெடுப்புகளால் முன்னரே உள்ள அதன் சொந்த நாகரிகப் பண்பாட்டை இழக்கவில்லை. புத்தம் புதிய கண்டுபிடிப்புகளும் அறிவியல் விஞ்ஞான ஆக்கங்களும் இந்திய நாட்டின் பழமையான பண்பாட்டைக் கொள்ளையடிக்கவில்லை, 250 ஆண்டுகாலச் சரித்திர உண்மை இன்றும் நம் முன்னர் உள்ளது. ஏறத்தாழ 6000 ஆண்டுகளுக்கு முற்பட்ட பல அறிவுக்கூறுகளும் உருப்பெற்றுள்ளமை உண்மைத் தன்மையாகும்.

கேள்வி எண் 4:

10 மதிப்பெண்கள்

4. பின்வரும் சுருக்கக் குறிப்பிலிருந்து விரிவாக்கம் செய்தல் (300 வார்த்தைகளுக்கு மிகாமல்)

உண்மை - அகிம்சை - சத்தியாகிரகம் - சர்வோதயம் - சமூகத்தொண்டு - சமய நல்லிணக்கம் - அகிம்சை கோழைகளின் ஆயுதமன்று - ஒழுக்கத்தைத் தருவதே சமயம் - துடுப்பில்லாத படகு - இயற்கை - எளிய வாழ்வு - தாய்மொழியில் கல்வி - தொழிற்கல்வி - எண்ணம் - சொல் - செயல் - நேர்மை

கேள்வி எண் 5:

10 மதிப்பெண்கள்

5. பின்வரும் பகுதியை ஆங்கிலத்தில் மொழிபெயர்த்து எழுதுக

வாழ்க்கை என்பது உண்மையில் மிகவும் கவனத்திற்குரித்தான ஒன்று. இதில் கவனக்குறைவு நேரிடுமாயின் அது நாம் நடந்து செல்லும் போது பெரும் பள்ளமான குழியிலோ நீர்த்தேங்கிக் காணப்படுகின்ற தூய்மையற்ற குழியிலோ விடுவது போன்றதாகும். இந்த உண்மை முன்னேற்றமான அறிவியல் பயன்பாட்டிற்கும் பொருந்துவதாகும். விஞ்ஞான அறிவியலை மனிதகுல நன்மைக்கும் முன்னேற்றத்திற்கும் பயன்படுத்தினால் அதன் பயனைக்குறித்து எவரும் குறை கூறுவதில்லை. அறிவியலை அழிவுக்குப் பயனாக்கினால் அது நிச்சயமாகத் துன்பத்தைத் தருவதுடன் மனிதகுலம் முழுவதும் வெறுக்கத்தக்க ஒன்றாகிவிடும். அறிவியல் நமக்குப் பல்வேறு நிலைகளில் பொருள் சார்ந்த வசதிகளையும் நன்மைகளையும் தந்தாலும் அதன் ஊறு விளைவிக்கும் ஆற்றல் காரணமாக மனிதற்கு மகிழ்ச்சியையும் சமாதானத்தையும் தருவதில்லை. பொருள்களின் பெருக்கம், மனித வாழ்க்கையில்

விரைவையும் இயந்திர நிலையையும் ஏற்படுத்தியதால் மனித மனங்களில் சமாதானத்தையும் அமைதியையும் மகிழ்ச்சியையும் இழக்கச் செய்ததுடன் அறமதிப்புகள், மனிதநேயம் இவையாவும் அழிந்தன. மனித இனம் அறிவியலைத் தவறாகப் பயன்படுத்தியதால் மிகப்பெரிய அழிவுக்கும் வகைவகுத்தது. அறிவியலின் கண்டுபிடிப்பாலே தான் அழிவுக்குக் காரணமான கொடிய ஆயுதங்கள் உருவாக்கப்பட்டன.

கேள்வி எண் 6 :

10 மதிப்பெண்கள்

பின்வரும் பகுதியைத் தமிழில் மொழிபெயர்க்கவும்

One of India's greatest musicians was M.S. Subbulakshmi, affectionately known to most people as 'MS'. Her singing brought joy to millions of people not only in all parts of our country, but in other countries around the world as well. In October 1966, MS was invited to sing in the great hall of the General Assembly of the United Nations in New York, while representatives of all the member countries listened. This was one of the greatest honours ever given to any musician. For several hours MS kept that international audience spellbound with the beauty of her voice and her style of singing; when the concert was over, the entire audience stood up and clapped as a sign of their appreciation of not only the singer but of the great music that she had carried with her from an ancient land. India could not have had a better ambassador. MS was the first musician ever to be awarded the 'Bharat Ratna', India's highest civilian honour. She was the first Indian musician to receive the Ramon Magsaysay Award in 1974 with the citation reading "exacting purists acknowledge Shrimati M.S. Subbulakshmi as the leading exponent of classical and semi-classical songs in the Carnatic tradition of South India".

கேள்வி எண் 7:

15 மதிப்பெண்கள்

அலுவலகக் கடிதம்

ஏதேனும் ஒன்றிற்கு விடையளி

1. அரசு முதன்மைச் செயலாளர் அவர்களிடமிருந்து சாலை விபத்தில் பாதிக்கப்பட்டவர்களுக்கு சிகிச்சையளிக்க 'நம்மைக் காக்கும் திட்டம்' என்ற புதிய திட்டம் தொடர்பாக தேசிய நலக்குழுவும், மருத்துவம் மற்றும் ஊரக நலப் பணிகள் இயக்குநரகம், மருத்துவக் கல்வி இயக்குநரகம், பொது சுகாதாரம் மற்றும் நோய்த்தடுப்பு மருந்துத் துறை, தமிழ்நாடு மருத்துவ சேவைக்கழகம் ஆகியவற்றிற்கு ஒரு ஆணைக்கடிதம் வரைக.
2. அரசு முதன்மை செயலாளர் அவர்கள் மூவலூர் இராமாமிர்தம் அம்மையார் உயர் கல்வி உறுதி திட்டத்தின் கீழ் அரசு பள்ளிகளில் பயிலும் 6ஆம் வகுப்பு முதல் 12ஆம் வகுப்பு மாணவர்களுக்கு உயர்கல்வி உதவித்திட்டம் தொடர்பாக அரசு ஆணை பிறப்பிக்கப்படும் வகையில் அறிக்கை ஒன்றை எழுதிடுக.
3. அரசுப்பணியாளர் தேர்வாணையத்தின் முதன்மை தேர்வு எழுதும் மாற்றுத்திறனாளி மாணவ, மாணவியருக்கு நிதியுதவி அளித்தல் தொடர்பாக மாற்றுத் திறனாளிகள் நல இயக்குநருக்கு அரசு முதன்மை செயலாளர் வெளியிடும் ஆணைக் கடிதம் ஒன்றை எழுதுக.

கேள்வி எண் 8:

20 மதிப்பெண்கள்

a. கீழ்க்காணும் சொற்களை உமது சொந்த வாக்கியத்தில் அமைத்து எழுதுக

1. விழைந்தனர்
2. ஆவணங்கள்
3. நிலையாமை
4. பசிப்பிணி

b. பின்வரும் இணைச் சொற்களைப் பயன்படுத்தி ஒரே தொடர் அமைக்க

1. கணை – கனை
2. குணி – குனி
3. திணை – தினை
4. அண்மை – அன்மை

c. பிரித்து எழுதுக

1. ஆயிடை
2. இடையீடன்றி
3. ஈராறாண்டு
4. உயர்வடைவோம்

d. எதிர்மறை வாக்கியமாக மாற்றி எழுதுக

1. கலைச்செல்வி கட்டுரை எழுதினாள்
2. வயலில் நேற்று மாடுகள் மேய்ந்தன
3. கண்ணன் படித்தான்
4. இனியன் உணவு உண்டான்

e. பிழை நீக்கி எழுதுக

1. அது இல்லாத இடத்தில் எதுவும் நடக்காது
2. நான் ஆற்றங்கரையில் நிற்கிறேன்
3. திருவிளாத் தேர் வந்தது.
4. கோவலன் சிலம்பு விற்கப் போனான்.

